

आईआईटी इंदौर का 16वां स्थापना दिवस • स्थापना से अब तक मिले 76 पेटेंट, इनमें 2 इंटरनेशनल IIT ने 1 साल में पाए 30 पेटेंट, 35 को मिली सहायता

भास्कर संवाददाता | इंदौर

आईआईटी इंदौर का सोमवार को 16वां स्थापना दिवस मनाया गया। टेक्निकल एजुकेशन के साथ-साथ आईआईटी इंदौर रिसर्च और इनोवेशन के क्षेत्र में भी बड़ी उपलब्धि हासिल कर रहा है। पिछले एक साल में आईआईटी को 40 करोड़ के राष्ट्रीय और अंतरराष्ट्रीय प्रोजेक्ट मिले। आईआईटी ने अब तक सबसे ज्यादा 30 पेटेंट 2024 में ही हासिल किए हैं।

इनमें 2 इंटरनेशनल भी हैं। साथ ही इसी साल में 35 पेटेंट के लिए वित्तीय सहायता भी मिली है। आईआईटी (इंडियन इंस्टिट्यूट ऑफ टेक्नोलॉजी), इंदौर की स्थापना से अब तक पेटेंट के मामले में यह सबसे बड़ी छलांग है। 2023 तक आईआईटी के पास 36 पेटेंट थे, जो एक साल में बढ़कर 76 हो गए हैं। 2023 में आईआईटी ने 23 पेटेंट फाइल किए थे, जबकि 2024 में 41 पेटेंट के लिए दावेदारी की गई है। एक साल में सबसे ज्यादा 5 पेटेंट प्रो. आईए पिलानी के नाम रहे।

हर साल संग्रह होगा 2.62 लाख लीटर पानी
स्थापना दिवस पर टेक्नोलॉजी एडवांसमेंट कॉम्प्लेक्स संवर्धन की शुरुआत हुई। इसमें 4 लेबोरेटरी के साथ रेनवाटर हार्वेस्टिंग का भी इंतजाम किया गया है। इससे हर साल लगभग 2.62 लाख लीटर पानी संग्रहित हो सकेगा। डायरेक्टर प्रो. जोशी ने कहा ट्रांजिट लैब के अलावा 15 हजार वर्गफीट में 1 और लेबोरेटरी बिल्डिंग बनवा रहे हैं। 100 की क्षमता वाले 4 कक्षाओं का निर्माण शुरू हो गया।